



Dr. G. Rajesh

CMD INB MEDIA GROUP

పారిశ్రామిక, ఆర్థిక రంగాల్లో సరికెత్త అధ్యాయం

- జొన్నగిరిలో బంగారంగని ప్రాజెక్టుకు శ్రీకారం
- ప్రైవేట్ రంగంలో బంగారం గనుల తవ్వకం ప్రారంభం
- తొలి ఏడాదిలో 400 కిలలో బంగారం ఉత్పత్తి లక్ష్యం
- సుమారు 700 మందికి ఉద్యోగావకాశాలు
- రాయలసీమ అభివృద్ధికి కీలకమని ప్రకటించిన చంద్రబాబు



కర్నూలు, ఐఎన్ బి టైమ్స్ ఆంధ్రప్రదేశ్ పారిశ్రామిక, ఆర్థిక రంగాల్లో సరికెత్త అధ్యాయం మొదలైంది. కర్నూలు జిల్లా తుగ్గలి మండలం జొన్నగిరిలో బంగారంగని ప్రాజెక్టును ముఖ్యమంత్రి చంద్రబాబు బుధవారం ప్రారంభించారు. అనంతరం రెండో యూనిట్ నిర్మాణానికి శంకుస్థాపన చేశారు. కార్యక్రమంలో రాష్ట్ర మంత్రులు కొల్లు

రవీంద్ర, నిమ్మల రామానాయుడు, టీజీ భరత్ తదితరులు పాల్గొన్నారు. జొన్నగిరి ప్రాజెక్టుకు జియో మైనుర్ సర్వీసెస్ ఇండియా ప్రైవేట్ లిమిటెడ్, దక్కన్ గోల్డ్ మైన్స్ లిమిటెడ్ సంస్థలు ఇప్పటి వరకు రూ. 405 కోట్లు వెచ్చించాయి. ప్రయోగాత్మకంగా చేసిన ఉత్పత్తి పక్రియ విజయవంతం కావడంతో వాణిజ్యపరంగా బంగారం ఉత్పత్తి చేసే పక్రియను

- రాష్ట్రంలో సుపర్ ధాత్యాయం ప్రారంభం
- ఏపీలో పండని పంటలు లేవు... దొరకని ఖనిజాలు లేవు
- సీమకు పునర్ వైభవం... చరిత్ర పునరావృతం
- సీమకు గ్రోత్ ఇంజన్ గా జొన్నగిరి గోల్డ్ ఫీల్డ్
- జొన్నగిరి ఇకపై స్వర్ణగిరి
- ఆభరణాల తయారీకి జ్యూయలరీ పార్క్ ఏర్పాటు చేస్తాం
- జొన్నగిరి గోల్డ్ మైనింగ్ ప్రాజెక్టు ప్రారంభోత్సవ సభలో సీఎం చంద్రబాబు

భగవంతుడికి...

భక్తుడికి అనుసంధానం మనమిత్ర

- వాట్సాప్ గవర్నెన్స్ ద్వారా ఆలయాలకు రూ. 22.26 కోట్ల రాబడి
- ఒక్క మే నెలలోనే రూ. 12.91 కోట్ల ఆదాయం
- కేవలం దర్శనం, సేవల టికెట్ల ద్వారానే 10.69 కోట్లు
- 30 శాతం టికెట్లను మనమిత్ర ద్వారానే బుక్ చేసుకుంటున్న భక్తులు
- ఆలయాల వద్ద మనమిత్ర కోసం ప్రత్యేక సేవా కేంద్రాలు
- రోజురోజుకీ మనమిత్రకు పెరుగుతున్న ఆదరణ



రాజకీయాలలో మహిళా వివక్ష

- ఆడవాళ్లు రాజకీయంలోకి వస్తే టార్గెట్
- ఇప్పటికీ ప్రపంచంలో లింగ వివక్ష

సమాజంలో మార్పు తెచ్చేందుకే విద్యాశాఖను ఎంచుకున్నా!



-అంతా కలిసి ఏపీ మోడల్ ఎడ్యుకేషన్ సాధిద్దాం అవనిగడ్డలో లోకేశ్ పర్యటన ఘనంగా స్వాగతించిన స్థానిక నేతలు మోపిడేపల్లి ప్రత్యేక పూజలు కొక్కిలిగడ్డ జడ్పీ పాఠశాల నేతన భవనానికి ప్రారంభం

ఉద్యమం ఉద్యతం చేస్తాం

- ఒప్పంద కార్మికులను శాశ్వత ఉద్యోగులుగా నియమించాలి
- ఏలూరు జిల్లా ఏఐటియూసి అధ్యక్షులు తోర్లపాటి బాబు :
- ఏపీ మున్సిపల్ వర్కర్స్ యూనియన్ ఏలూరు జిల్లా కార్యదర్శి భజంత్రీ శ్రీనివాసరావు :
- ఏలూరు జిల్లా ఏఐటియూసి నాయకులు అప్పలరాజు హెచ్చరిక



ఏలూరు, ఐఎన్ బి టైమ్స్ : మున్సిపల్ కార్మికుల సమస్యలు తక్షణమే పరిష్కరించకపోతే ఉద్యమం మరింత ఉద్యతం చేస్తామని ఏలూరు జిల్లా ఏఐటియూసి అధ్యక్షులు తోర్లపాటి బాబు, ఏపీ మున్సిపల్ వర్కర్స్ యూనియన్ ఏలూరు జిల్లా కార్యదర్శి భజంత్రీ శ్రీనివాస్, ఏలూరు జిల్లా ఏఐటియూసి నాయకులు ఏ.అప్పలరాజు హెచ్చరించారు. ప్రభుత్వ నిర్లక్ష్య వైఖరి కారణంగా రాష్ట్రవ్యాప్తంగా మున్సిపాలిటీలు, కార్పొరేషన్లలో పనిచేసే వేలాది మంది ఒప్పంద, ఆప్యోన్ కార్మికుల ఉద్యోగ భద్రత ప్రశ్నార్థకంగా మారిందని విమర్శించారు.

సాయికృష్ణది కస్టోడియన్ డెత్



- డెడ్ బాడీని మాయం చేసేశారు
- వారెంట్ ఉన్నా కోర్టులో హాజరు పర్యటించారు
- సస్పెండ్ యున్న సిఐ నాగరాజ్ కనుసన్నల్లోనే హత్య
- సాయికృష్ణ కేసులో కోర్టుకు సిట్ రిమాండ్ రిపోర్ట్

క్రీడలు, యువజన రంగాల్లో విప్లవాత్మక మార్పులు



- గ్రామీణ స్థాయి నుంచి అంతర్జాతీయ స్థాయి క్రీడల వరకు ప్రోత్సాహం
- రాష్ట్ర రవాణా, యువజన, క్రీడాశాఖల మంత్రి మండిపల్లి రాంప్రసాద్ రెడ్డి
- ఆడుదాం ఆంధ్రాలో వందకోట్ల దుర్బినియోగం
- విచారణలో అన్ని విషయాలు బయటపడతాం
- రెండేళ్లలో క్రీడల్లో విప్లవాత్మక మార్పులు తెచ్చాం
- గామీణ స్థాయి నుంచి అంతర్జాతీయ స్థాయి క్రీడలకు ప్రోత్సాహం
- మంత్రి మండిపల్లి రాంప్రసాద్ రెడ్డి.



చంద్రబాబు జేబు సంస్థగా పోలీస్ వ్యవస్థ

- సాయికృష్ణ కేసులో సాక్షులను మాయం చేశారు
- పోలీసుల తీరుకు నిరసనగా పచ్చేనెల 29న పాదయాత్ర
- మీడియా సమావేశంలో అంబటి రాంబాబు



ప్రజల సమస్యలే ప్రాధాన్యం

- గంటన్నరపాటు 'డయల్ యువర్ ఎమ్మెల్యే'
- ప్రజలతో మంత్రి పార్లమెంటు ప్రత్యక్ష సంభాషణ.
- కూటమి ప్రభుత్వం ఏర్పడిన తర్వాత 4.51 లక్షల ఇళ్ల నిర్మాణం పూర్తి.
- ఆభివృద్ధి రాజకీయాలు, అరాచకాలు, విద్వంసక చర్యలను సహించబోం.
- సూజువీడులో ప్రశాంత వాతావరణం నెలకొల్పడమే కూటమి ప్రభుత్వ లక్ష్యం



ఉద్యమం ఉద్యతం చేస్తాం

ప్రభుత్వ అనాలోచిత నిర్ణయాల వల్ల కార్మికులకు తీవ్ర నష్టం ఏర్పడుతుందని ఆగ్రహం వ్యక్తం చేశారు. మున్సిపల్ ఉద్యోగుల సమస్యలు పరిష్కరించాలని కోరుతూ రాష్ట్ర వ్యాప్త పిలుపులో భాగంగా బుధవారం ఏలూరులోని జిల్లా కలెక్టరేట్ వద్ద ఏబిఐయూసి ఆధ్వర్యంలో ధర్నా నిర్వహించారు. ముందుగా కార్మికులందరూ రా్యాల్ని కలెక్టరేట్ వద్దకు చేరుకొని నిరసన వ్యక్తం చేశారు. ఈ సందర్భంగా ఏబిఐ యూసి నాయకులు తొర్లపాటి బాబు, భజంత్రీ శ్రీనివాస్, అప్పలరాజులు మాట్లాడుతూ మున్సిపాలిటీలో ఇంజనీరింగ్ విభాగం సేవలను ధర్నా పార్టీ కాంట్రాక్టర్లకు అప్పగించే ఆలోచన విరమించుకోవాలని డిమాండ్ చేశారు. అదేవిధంగా రాష్ట్ర అత్యున్నత న్యాయస్థానం ఉత్తర్వులు మేరకు ఒప్పంద కార్మికులను శాశ్వత ప్రాతిపదికన మున్సిపాలిటీలో నియమించాలన్నారు. ఈ డిమాండ్లు నెరవేరే వరకు రాష్ట్ర వ్యాప్తంగా దళల వారి ఉద్యమాలు కొనసాగుతూనే ఉంటాయని హెచ్చరించారు. మున్సిపల్ శాశ్వత కార్మికులు, అప్యార్, పారిశుధ్యం, ఇంజనీరింగ్ విభాగ కార్మికుల సమస్యలు పరిష్కరించడంలో రాష్ట్ర ప్రభుత్వం మినహా ఎవరూ లేకపోవడం విమర్శించారు. ప్రతిరోజూ ఉదయాన్నే తమ ఆరోగ్యాలను సైతం లెక్క చేయకుండా సగర వీధులను, డ్రైనేజీలను పరిశుభ్రం చేసే పారిశుధ్య

కార్మికుల విషయంలో ప్రభుత్వ నిర్లక్ష్య ధోరణి బట్టబయలు అవుతుందని ఎద్దేవా చేశారు. మున్సిపాలిటీలో రాష్ట్ర వ్యాప్తంగా కార్మికుల కొరత తీవ్రంగా ఉన్న నేపథ్యంలో ప్రభుత్వం పారిశుధ్యం, ఇంజనీరింగ్ విభాగ సేవలను ధర్నా పార్టీ కాంట్రాక్టర్లకు అప్పగించి కార్మికులకు ఉద్యోగ భద్రత లేకుండా చేయాలని చూస్తుందని దుయ్యబట్టారు. విధి నిర్వహణలో మృతి చెందిన కార్మికుల కుటుంబీకులకు ఉద్యోగ అవకాశం కల్పించడంతో పాటు పదవీ విరమణ పొందిన కార్మికుల పిల్లలకు సైతం ఉద్యోగ అవకాశాలు కల్పించాలని డిమాండ్ చేశారు. అదేవిధంగా కార్మికులకు సకాలంలో అందాల్సిన రాయితీలు, సంక్షేమ పథకాలన్నీ అమలు చేయాలని కోరారు. ప్రస్తుతం పెరుగుతున్న జనాభాకు అనుగుణంగా మున్సిపాలిటీలో విస్తీర్ణం మేరకు కార్మికులపై అదనపు పని భారం పడకుండా ఉండేందుకు అదనపు సిబ్బంది నియమించాలన్నారు. గ్రాట్యూటీ చట్టం మేరకు కార్మికులందరికీ గ్రాట్యూటీని అమలు చేసి, పిఆర్సీని నియమించి 30% మధ్యంతర భృతి ఇవ్వాలని కోరారు. అంతేకాకుండా శాశ్వత కార్మికులకు చెల్లించాల్సిన బకాయిలు మొత్తం వెంటనే చెల్లించాలని, సమాన పనికి సమాన వేతనం ఇవ్వాలన్నారు. కోర్టు తీర్పులను అనుసరించి చెల్లించాలి జి.వో ఏం ఎన్

25 ప్రకారం మరణించిన కార్మికుల కుటుంబాలకు నష్టపరిహారం చెల్లించాలన్నారు. లక్షల రూపాయలు పెట్టి కొనుగోలు చేసిన స్టీపింగ్ మిషన్ ద్వారా పని ఎటువంటి ప్రయోజనం లేదని, అందువల్ల ఆ స్థానంలో కార్మికులను నియమించి పనులు చేయించాలని కోరారు. అలాగే ప్రభుత్వ ఉద్యోగ కార్మికుల పదవీ విరమణ వయసు 60 నుంచి 62 సంవత్సరాలకు పెంచాలన్నారు. ఈ సమస్యలు పరిష్కరించే వరకు తమ పోరాటం కొనసాగుతుందని హెచ్చరించారు. కార్మికుల సమస్యల పరిష్కారం కోరుతూ దసల వారి ఆందోళనలో జూలై 7న జరిగే చలో విజయవాడ కార్యక్రమాన్ని కార్మికులందరూ జయప్రదం చేయాలని బాబు, శ్రీనివాస్, అప్పలరాజులు పిలుపునిచ్చారు. ఈ ధర్నాలో ఏపీ మున్సిపల్ వర్కర్స్ యూనియన్ ప్రధాన కార్యదర్శి దొడ్డికర్ల నాగబాబు, యూనియన్ అధ్యక్షులు బంగారు అక్కమ్మ, కోశాధికారి ఇంటి ఆశోక్, పేదారి వంశీ జానకిరామ్, ఇంజనీర్ సెక్టన్ కోశాధికారి బి.నారాయణరావు, అధ్యక్షులు బి.నాగేశ్వరరావు, సహాయ కార్యదర్శి ఎస్. శ్రీనివాసరావు, ఉపాధ్యక్షులు బి. వెంకటేశ్వరరావు, ఏలూరు ఏరియా సిపిఐ సహాయ కార్యదర్శులు కూరిళ్ళ వరప్రసాద్, స్వాతి, గోవాడ మల్లేశ్వరరావు, ప్రసాద్, దాసు తదితరులు పాల్గొన్నారు.

సాయికృష్ణది కస్టోడియన్ డెత్

విజయవాడ,జూన్24 రాష్ట్రవ్యాప్తంగా సంచలనం రేపిన గాదె సాయికృష్ణ మిస్సింగ్ కేసు మిస్టరీకి అధికారికంగా తెరపడింది. ఈ కేసులో అరెస్టయిన సీబి నాగరాజును రిమాండ్ రిపోర్ట్తో సంచలన విషయాలు వెలుగులోకి వచ్చాయి. సాయికృష్ణది సాధారణ మిస్సింగ్ కేసు కాదని, అది కస్టోడియన్ డెత్ కేసుగా పేర్కొంటూ దర్యాప్తు బృందం కోర్టుకు నివేదిక సమర్పించింది. బుధవారం విజయవాడ 2వ అదనపు జ్యూడిషియల్ మేజిస్ట్రేట్ కోర్టులో ఈ కేసు నిందితుడు సీబి నాగరాజును హాజరుపరిచిన సీట్ అధికారులు.. దర్యాప్తులో వెలుగుచూసిన పలు కీలక అంశాలను కోర్టు దృష్టికి తీసుకొచ్చారు. సాయికృష్ణది కస్టోడియన్ డెత్ అని, అతడి డెడ్ బాడీని మాయం చేశారని సీట్ తన రిమాండ్ రిపోర్ట్లో పేర్కొంది. రిమాండ్ రిపోర్టులో సీట్ కీలక విషయాలను వెల్లడించింది. నాన్ బెయిలబుల్ వారెంట్ ఉన్నా కోర్టులో హాజరుపర్చలేదని సీట్ వెల్లడించింది. గాదె సాయికృష్ణ మిస్సింగ్ కేసులో సీట్ దర్యాప్తు కొనసాగుతోంది. ప్రభుత్వాస్పృహితో సీబి నాగరాజుకు వైద్య పరీక్షలు పూర్తికావడంతో 2వ విజేవెన్ కోర్టులో పోలీసులు హాజరుపర్చారు. ఈ సందర్భంగా కోర్టుకు సీట్.. రిమాండ్ రిపోర్టును సమర్పించింది. సాయికృష్ణను నాన్ బెయిలబుల్ వారెంట్లో తీసుకువచ్చి మాయం చేశారు. మే 5 నుంచి జూన్ 19 మధ్య కృష్ణలంక పోలీస్ స్టేషన్ పరిధిలో ఈ ఘటన జరిగింది. సాయికృష్ణ తల్లి విజయలక్ష్మి ఇచ్చిన ఫిర్యాదుతో విచారణ చేపట్టారు.

చంద్రబాబు జేబు సొంగ్గా పోలీస్ వ్యవస్థ

గుంటూరు,జూన్24ఏపీలో పోలీసు వ్యవస్థ చంద్రబాబు జేబు సొంగ్గా మారందని మాజీ మంత్రి అంబటి రాంబాబు సంచలన ఆరోపణలు చేశారు. సాయికృష్ణ కేసులో సాక్షులను మాయం చేశారు. ఏ తప్పు చేయకపోయినా తనను అరెస్ట్ చేశారంటూ మండిపడ్డారు. 18 రోజుల పాటు రాజమండ్రి జైల్లో ఉంచారు. వచ్చే నెల 29న వినతి పాదయాత్ర చేస్తా అని అంబటి ప్రకటించారు. అంబటి రాంబాబు మీడియాతో మాట్లాడుతూ..కేంద్రమంత్రి పెమ్మసాని చంద్రశేఖర్ ఒత్తిడితోనే నాపై కేసులు నమోదు చేశారు. నా ఇంటిపై దాడి చేయడమే కాకుండా నాపై అక్రమంగా రెండు కేసులు పెట్టారు. నన్ను జైలులో ఉంచారు. రెండు కేసుల్లో ఏదేళ్ళ లోపు శిక్ష పడే సెక్షన్స్ పెట్టారు. ఈ కేసులో ఇద్దరు సీబిలు, ఒక ఎన్ఐఐ హైకోర్టు.. కోర్టు ధిక్కరణ కింద నోటీసులు ఇచ్చింది. వంశీధర్ అనే సీబి, మధు అనే ఎన్ఐఐ ఇన్స్పెక్టర్గా నన్ను లోపలేశారు. పట్టాభివృం సీబి గంగా వెంకటేశ్వర్లుకి హైకోర్టు నోటీస్ ఇచ్చింది. ఈ ముగ్గురు పోలీసులను కేంద్ర మంత్రి పెమ్మసాని పురిగొల్పి నన్ను అరెస్ట్ చేయించారు. డిజిపీ, ఐజీ, ఎస్పీ, డిఎస్పీలకు చెబుతున్నాను. నా ఇంటిపై దాడి చేసిన వాళ్లపై ఎందుకు చర్యలు తీసుకోలేదు. అందుకే వచ్చే నెల 29వ తేదీన వినతి పాదయాత్ర చేస్తున్నాను. పోలీస్ వ్యవస్థ చంద్రబాబు జేబు సొంగ్గా కొనసాగుతుంది. సాయికృష్ణ అంశంపై మేము పోరాడటానికి కారణం వ్యవస్థలు నిర్లక్ష్యం అవుతున్నాయనే. కృష్ణలంక పోలీస్ స్టేషన్లో ఏదాది సీసీటీవీ ఫుటేజ్ మాయం చేశారు. ఏదాది నుండి పీఎస్ఎల్ నేరాలు జరుగుతున్నాయి. ఐజీ రవి ప్రకాష్ ఆధ్వర్యంలోనే స్వాస్థ్యధారాలు మాయం చేశారు. సీబి నాగరాజుతో బేరసారలాడారు. ఏ పోలీస్ పేరు చెప్పవద్దని సీబి నాగరాజును బతిమలాడారు. ఏ తప్పు చేయకపోయినా నన్ను అరెస్టు చేసి జైలులో వేశారు. కానీ, సీబి నాగరాజును లాకప్లో ఎందుకు వేయలేదు?. పోలీసులు ప్రజలను కాపాడలేరు. సీఎం, హోంమంత్రి విఫలమయ్యారు. పవన్ కల్యాణ్.. నాగరాజును జిందాబాద్ అంటారేంటి ఆయనకు సిగ్గు అనిపించడం లేదా?. పవన్ కల్యాణ్ అత్యవినయ్ చేసుకోవాలి. హోంమంత్రి రాజీనామా చేయాలని డిమాండ్ చేశారు.

రాజకీయాల్లో మహిళా వివక్ష

హైదరాబాద్,జూన్24:రాజకీయాల్లో ఏది మాట్లాడినా తన మీద సోషల్ మీడియాలో వివరీతంగా ట్రోలింగ్ చేస్తున్నారని టీఆర్ఎస్ చీఫ్ కవిత అన్నారు. ఆడవాళ్లు రాజకీయాల్లోకి వస్తే ఇలానే టార్గెట్ చేస్తారనే భావనతోనే కొందరు కావాలనే ఈ ట్రోలింగ్స్ పాల్పడుతున్నారని చెప్పారు. ఇప్పటికీ ప్రపంచంలో లింగ వివక్ష కొనసాగుతోంది. అనేక రంగాల్లో మగవారికి ప్రాధాన్యత లభిస్తోంది, అని ఆవేదన వ్యక్తం చేశారు. సమాజంలో కులాల కంటే.. మగవారి కులం, ఆడవారి కులం అనే రెండు మాత్రమే ఉన్నాయనిపిస్తోందని కవిత వ్యాఖ్యానించారు. హైదరాబాద్ జూబిలీహిల్స్లో జరిగిన వేట విమెన్ ఎంపవర్మెంట్ సమ్మిట్లో మాట్లాడిన కవిత.. సమాజంలో, రాజకీయాల్లో మహిళలు ఎదుర్కొంటున్న వివక్షపై ఆమె ఎమోషనల్ అయ్యారు. తెలంగాణ వచ్చాక పోలీస్ డిపార్ట్మెంట్లో మహిళలకు 33 శాతం రిజర్వేషన్ తెచ్చుకున్నా.. ఇప్పటికీ అది పూర్తిస్థాయిలో అమలు కావడం లేదన్నారు. జీన్-జెడ్ జనరేషన్లోనూ అమ్మాయిలు ఎన్నో ఇబ్బందులు పడుతున్నారని, మహిళలు ఎదగాలని చూస్తే వెంటనే తొక్కిన ప్రయత్నం చేస్తున్నారని మండిపడ్డారు.

సమాజంలో మార్పు తెచ్చేందుకే విద్యాశాఖను ఎంచుకున్నా!

మచిలీపట్టణం,జూన్24అవనిగడ్డ నియోజకవర్గంలో మంత్రి నారా లోకేశ్ పర్యటించారు. కొత్తిలిగడ్డ నుంచి మోపిదేవి శ్రీ సుబ్రహ్మణ్య శిల్పిశ్వర స్వామి ఆలయానికి చేరుకున్న మంత్రి.. అక్కడ ప్రత్యేక పూజలు చేశారు. ఆలయానికి చేరుకునే ముందు గ్రామస్థులను ఆప్యాయంగా పలకరించారు. 'బాగున్నారా' అంటూ కరచాలనం చేశారు. 'లోకేశ్ అన్నా' అంటూ ప్రేమతో మంత్రిని స్థానిక ప్రజానీకం పలకరించింది.అనంతరం, వేద ఆశీర్వాదాలతో లోకేశ్కు దేవదాయ శాఖ అధికారులు, ఆలయ అర్చకులు స్వాగతం పలికారు. శ్రీ సుబ్రహ్మణ్యశిల్పిశ్వర స్వామివారికి ప్రత్యేక పూజలు నిర్వహించిన మంత్రి.. స్వామివారి పుట్టలో పాలు పోసి మొక్కులు చెల్లించుకున్నారు. ఆలయ సంప్రదాయం ప్రకారం స్వామివారి ఫోటో, లద్దా ప్రసాదాన్ని అందించి లోకేశ్ను అధికారులు సత్కరించారు. లోకేశ్ వెంట ఎంపీ బాలశౌరి, ఎమ్మెల్యేలు మండలి బుద్ధప్రసాద్,మోపిదేవి మండలంలో ఆధునికీకరించిన కొత్తిలిగడ్డ జడ్పీ ఉన్నత పాఠశాల నూతన భవనాన్ని ప్రారంభించారు. అనంతరం పాఠశాలలో మొక్కులు నాటారు. పాఠశాల ఆవరణలో గ్రామస్థులకు మంత్రి అభివాదం చేశారు.




పారిశ్రామిక, ఆర్థిక రంగాల్లో సరికొత్త అధ్యాయం

సీఎం ప్రారంభించారు. ప్రైవేటు రంగంలో బంగారం గనుల తవ్వకం, ఉత్పత్తి చేసే పక్రియ ప్రారంభం కావడం దేశంలోనే ఇది మొట్టమొదటిసారి. ప్రపంచంలో బంగారం గనులు, ఉత్పత్తి కేంద్రాలు ఉన్న ప్రాంతాల్లో ఒకటిగా జొన్నగిరికి అంతర్జాతీయ గుర్తింపు లభించనుంది. ఏటా రెండు టన్నుల బంగారాన్ని ఉత్పత్తి చేసేలా జియోమైనుార్ సంస్థ ప్రణాళికలు రచించింది. ఇక్కడ 700 మందికి ఉద్యోగాలు లభించనున్నాయి. ఉత్పత్తి చేసిన బంగారం విలువపై నాలుగుశాతం రాయల్టీ లభించనుంది. తొలి ఏడాది 400 కేజీల బంగారాన్ని ఉత్పత్తి చేయనున్న నేపథ్యంలో సుమారు రూ.57 కోట్లు రాయల్టీ రావడంలో ప్రభుత్వానికి ఆదాయం సమకూరనుంది. ఈ పర్యటనలో భాగంగా సీఎం చంద్రబాబు కర్నూల్ జిల్లాలో ఇతర అభివృద్ధి కార్యక్రమాల్లోనూ పాల్గొన్నారు. జొన్నగిరి గోల్డ్ మైనింగ్ ప్రాజెక్ట్ ఏపీ ఆర్కాభివృద్ధిని పరుగులు పెట్టించడంలో అత్యంత కీలక పాత్ర పోషించనుందని ప్రభుత్వం భావిస్తోంది. ఈ మైనింగ్ ప్రాజెక్ట్ ద్వారా రాయలసీమ ప్రాంతీయ అభివృద్ధి వేగవంతం కావడంతో పాటు, స్థానిక యువతకు పెద్దఎత్తున ఉపాధి, ఉద్యోగ అవకాశాలు లభించనున్నాయి. ఏపీలో పారిశ్రామిక వృద్ధికి, మైనింగ్ రంగానికి ఈ ప్రాజెక్ట్ ఒక కొత్త దిక్సూచిగా మారి మరిన్ని పెట్టుబడులను ఆకర్షించేందుకు దోహదపడనుంది. జొన్నగిరి గోల్డ్ మైనింగ్ ప్రాజెక్టు ఆంధ్రప్రదేశ్ పారిశ్రామిక రంగానికి గేమ్ ఛేంజర్గా మారతోతోంది. ఈ ప్రాజెక్టుకు సంబంధించిన పెట్టుబడులు, ఉత్పత్తి లక్ష్యాలు, ప్రత్యేకతల వివరాలు ఈవిధంగా ఉన్నాయి. ఏడాదికి 400 కేజీల బంగారు



ఉత్పత్తితో మైనింగ్ ప్రారంభం కానుంది. తదుపరి కాలంలో దీనిని ఏడాదికి 900 కేజీలకు పెంచుతారు. ప్రాజెక్ట్ పూర్తిస్థాయిలోకి వచ్చాక ఏడాదికి ఏకంగా 2 టన్నుల బంగారం ఉత్పత్తి చేయడమే లక్ష్యంగా పెట్టుకున్నారు. ఈ ప్రాజెక్ట్ ద్వారా స్థానికులకు కేవలం ఉపాధి కల్పించడమే కాకుండా, వారిని నైపుణ్యవంతులుగా తీర్చిదిద్దుతున్నారు. మైనింగ్ జరిగే ప్రాంతంలో వాడే అత్యంత భారీ వాహనాలను సురక్షితంగా నడిపేందుకు వీలుగా 'సిమ్మిలేటర్ యంత్రాల' సహాయంతో స్థానిక మహిళలకు, యువతకు శిక్షణ ఇస్తున్నారు. ఈ శిక్షణా కేంద్రాన్ని సీఎం చంద్రబాబు స్వయంగా సందర్శించి, అభినందించారు. అనంతరం సీఎం చంద్రబాబు జెండా ఊపి ఖనింతో కూడిన మట్టిని తరలించే భారీ వాహనాలను ప్రారంభించారు.

ప్రజల సమస్యలే ప్రాధాన్యం



విజయవాడ,జూన్24 రాష్ట్రంలోనే నూజివీడు నియోజకవర్గాన్ని అభివృద్ధిలో ఆగ్రగామిగా నిలిపేందుకు ప్రభుత్వం సమగ్ర కార్యచరణతో ముందుకు సాగుతోందని సమాచార, పౌర సంబంధాలు, గృహ నిర్మాణ శాఖల మంత్రి కొలుసు పార్థసారథి తెలిపారు. ప్రజలకు మెరుగైన మౌలిక సదుపాయాలు, గృహ నిర్మాణం, రైతుల సంక్షేమం, మౌలిక వసతుల కల్పనకు ప్రభుత్వం అత్యధిక ప్రాధాన్యత ఇస్తోందని మంత్రి పార్థసారథి పేర్కొన్నారు.విజయవాడ రూరల్ టాడీగడప 100 ఫీట్ రోడ్డులో ఉన్న సమాచార పౌర సంబంధాలు, గృహ నిర్మాణ శాఖల మంత్రి శ్రీ కొలుసు పార్థసారథి క్యాంపు కార్యాలయంలో బుధవారం నిర్వహించిన డయల్ యువర్ ఎమ్మెల్యే కార్యక్రమంలో నూజివీడు నియోజకవర్గంలోని ప్రజలతో పలు కీలక అంశాలపై మంత్రి పార్థసారథి బుధవారం ఉదయం మాట్లాడారు. ప్రజల సమస్యలే ప్రాధాన్యం... గంటన్నరపాటు 'డయల్ యువర్ ఎమ్మెల్యే' లో ప్రజలతో మంత్రి పార్థసారథి ప్రత్యక్ష సంభాషణ..నూజివీడు నియోజకవర్గ ప్రజల సమస్యలను నేరుగా తెలుసుకుని, వాటి పరిష్కారానికి వెంటనే చర్యలు తీసుకోవాలనే ఉద్దేశంతో మంత్రి కొలుసు పార్థసారథి నిర్వహించిన 'డయల్ యువర్ ఎమ్మెల్యే' కార్యక్రమానికి విశేష స్పందన లభించింది.

భగవంతుడికి...భక్తుడికి

అనుసంధానం మనమిత్ర

అమరావతి, ప్రజలకు ఎలాంటి అంతరాయాలు లేకుండా కేవలం వారి మొబైల్ ఫోన్లోని వాట్సాప్ ద్వారానే అన్ని సేవలు అందించాలన్న సదాయశంయతో ఆంధ్రప్రదేశ్ రాష్ట్ర ప్రభుత్వం తీసుకొచ్చిన మనమిత్ర వాట్సాప్ గవర్నెన్స్ ఇప్పుడు రాష్ట్రంలోని ప్రధాన ఆలయాలకు కానుక వర్షం కురిపిస్తోంది. తిరుమల శ్రీవారి ఆలయం మినహా రాష్ట్రంలోని దేవాలయాలకు పరిధిలో ఉన్న 21 ప్రధాన ఆలయాలకు మనమిత్ర ద్వారా దర్శనం, సేవల టిక్కెట్ల బుకింగ్ చేసుకునే భక్తుల సంఖ్య గణనీయంగా పెరుగుతోంది. ఈ ఆలయాలకు మనమిత్ర ద్వారా ఇప్పటి వరకు రూ.22.26 కోట్ల ఆదాయం సమకూరింది. ఇందులోనూ గత మే 11వ తేదీ నుంచి జూన్ 11వ తేదీ వరకు నెల రోజుల వ్యవధిలోనే వాట్సాప్ గవర్నెన్స్ ద్వారా ఈ ఆలయాలకు రూ.12.91 కోట్ల ఆదాయం సమకూరింది. ఆలయాల్లో దర్శన టిక్కెట్లు, ఆర్థిక సేవా టిక్కెట్లు, తలనీలాల సమర్పణ, ఈ-హుండీ ద్వారా కానుకలు సమర్పించడం ద్వారా ఆలయాలకు ఈ ఆదాయం సమకూరింది.

క్రీడలు, యువజన రంగాల్లో విప్లవాత్మక మార్పులు

అమరావతి,జూన్ 24 ఆడుదాం ఆంధ్రా అక్రమాలపై విజయస్థైర్యం నివేదిక త్వరలోనే బయటకు వస్తుందని క్రీడలశాఖ మంత్రి మండిపల్లి రాంప్రసాద్ రెడ్డి తెలిపారు. రూ.100 కోట్లకుపైగా ఇందులో అక్రమాల జరిగాయని ఆరోపణలు ఉన్నాయన్న ఆయన.. తప్పు చేసిన వారు తప్పించుకోలేరన్నారు. డిఎస్సీ నియామకాల్లో స్పార్టింగ్ కోటా రిజర్వేషన్ అమల్లో సూక్ష్మ లోపాలు కూడా లేవని తేల్చి చెప్పారు. క్రీడల కోటాలో 3శాతం రిజర్వేషన్లు కల్పించడం వల్ల .. గత రెండేళ్లలో 800 మందికి పైగా ఉద్యోగాలు సాధించారన్నారు. ఫోటో ఇండియా పథకం నిధులు రూ.75 కోట్లతో రాష్ట్రంలో మైదానాలను అభివృద్ధి చేస్తున్నట్లు చెప్పారు. రెండేళ్లలో క్రీడలు, యువజన రంగాల్లో విప్లవాత్మక మార్పులు తెచ్చారు. గ్రామీణ స్థాయి నుంచి అంతర్జాతీయ స్థాయి వరకు క్రీడలకు ప్రోత్సాహం

అందించాం. సీఎం చంద్రబాబు సారధ్యంలో యువత, క్రీడాకారుల భవిష్యత్తుకు బలమైన పునాది ఏర్పడిందని అన్నారు రాష్ట్ర రవాణా, యువజన, క్రీడాశాఖల మంత్రి మండిపల్లి రాంప్రసాద్ రెడ్డి. కూటమి ప్రభుత్వం అధికారంలోకి వచ్చిన అనంతరం గత రెండేళ్ల కాలంలో రాష్ట్రంలో క్రీడాలు యువ జన సేవల అభివృద్ధికి విశేష ప్రాధాన్యత నిస్తూ అనేక కీలక కార్యక్రమాలు అమలు చేసినట్లు తెలిపారు.గత ప్రభుత్వ హయాంలో నిర్వహించిన క్రీడా వ్యవస్థను పునరుద్ధరించి, మౌలిక వసతుల కల్పన, క్రీడాకారుల ప్రోత్సాహం, యువత సాధికారత లక్ష్యంగా ప్రభుత్వం సమగ్ర చర్యలు చేపట్టిందన్నారు. విజయనగరం విజ్ఞా స్టేడియం, తిరుపతి శ్రీ పద్మావతి మహిళా విశ్వవిద్యాలయంలో మట్టి పర్వస్ ఇండోర్ స్పోర్ట్స్ కాంప్లెక్స్ లను పూర్తిచేసి ప్రారంభించామని తెలిపారు.



త్వరలో బీసీ రక్షణ చట్టం

- బీసీ సంక్షేమ శాఖ మంత్రి సవిత

అమరావతి,జూన్ 24 ఆంధ్రప్రదేశ్ బీసీల ఆత్మగౌరవం, రక్షణ, సామాజిక న్యాయం కోసం "బీసీ రక్షణ చట్టం-2026" చట్టం తీసుకొస్తున్నట్లు బీసీ సంక్షేమ శాఖ మంత్రి సవిత చెప్పారు. కూటమి ప్రభుత్వం గడచిన రెండేళ్లలో శాఖాపరంగా చేపట్టిన ప్రగతిని సచివాలయంలో జరిగిన మీడియా సమావేశంలో వెల్లడించారు. ఇటువంటి చట్టం తీసుకురావడం దేశంలోనే మొట్టమొదటిసారి మంత్రి ఈ చట్టంతో 138 బీసీ కులాలకు రక్షణ లభిస్తుందని అన్నారు. ఇప్పటికే బీసీ రక్షణ చట్టం తుది మూసాయిదా సిద్ధమైనట్లు పేర్కొన్నారు. బీసీ రక్షణ చట్టం కోసం బీసీ మంత్రులు ఇప్పటికే మూడు పర్యాయాలు సమావేశమయ్యారని, బీసీ రక్షణ చట్టం అసెంబ్లీలో ఆమోదం పొందగానే, కేంద్రానికి పంపించనున్నట్లు తెలిపారు. కూటమి ప్రభుత్వం అధికారంలోకి రాగానే కర్నూలు, ఏలూరు, నెల్లూరులో బీసీ భవనాలను మంజూరు చేశాం. ఒక్కో బీసీ భవనాన్ని రూ. 7 కోట్లతో నిర్మిస్తున్నట్లు మంత్రి సవిత చెప్పారు. రాష్ట్ర వ్యాప్తంగా రూ. 10 కోట్లతో 48 బీసీ

కమ్యూనిటీ హాళ్లను నిర్మిస్తున్నట్లు తెలిపారు. బీసీ కార్పొరేషన్ ద్వారా 2 ఏళ్లలో 117.68 లక్షల మంది బీసీ లబ్ధిదారులకు రూ. 32,533.68 కోట్లు అందజేసినట్లు తెలిపారు. ఎన్టీఆర్ భరోసా పెన్షన్ల కింద 2024-26 మధ్య 29,16,610 లక్షల బీసీ లబ్ధిదారులకు రూ. 25,021.88 కోట్లు, డీఎం-2 కింద 54,10,116 లక్షలకు బీసీ లబ్ధిదారులకు రూ. 1,864.77 కోట్లు, ఫీజు రియంబర్స్ మెంట్ కింద 2025-26లో 1,17,034 లక్షల మంది బీసీ విద్యార్థులకు రూ. 911.51 కోట్లు అందజేసినట్లు పేర్కొన్నారు. తల్లికి వందనం పథకం కింద ఒక్కొక్కరికి రూ. 15 వేల చొప్పున 30,38,564 లక్షల మంది బీసీ విద్యార్థులకు రూ. 3950.13 కోట్లు, ఆటో డ్రైవర్ సేవలో పథకంలో భాగంగా ఒక్కొక్కరికి రూ. 15 వేల చొప్పున 1,61,538 మంది ఆటో డ్రైవర్లకు రూ. 242.31 కోట్లు, పోస్ట్ మెట్రీక్ స్కాలర్ షిప్పులుగా రూ. 0.72 కోట్లను 558 మంది బీసీ విద్యార్థులకు అందజేసినట్లు తెలిపారు. సామాజిక వర్గీయులకు కేంద్ర ప్రభుత్వ సూచనతో సీఎం చంద్రబాబు 10 శాతం రిజర్వేషన్లు కల్పించారు. వాటిలో కాపులకు 5 శాతం రిజర్వేషన్లు ఇచ్చారు.. ఆ



రిజర్వేషన్లను జగన్ రెడ్డు చేశారని గుర్తు చేశారు. 2014-19లో కాపు సామాజికవర్గ సామాజిక, సాంస్కృతిక కార్యక్రమాల నిర్వహణ కోసం జిల్లా స్థాయిలో 13 కాపు భవనాలు, 487 మిసీ కాపు భవనాల నిర్మాణానికి సీఎం చంద్రబాబు నిధులు మంజూరు చేసినట్లు పేర్కొన్నారు. తరవాత వచ్చి జగన్ ప్రభుత్వంలో 13 జిల్లా స్థాయి కాపు భవనాల్లో 9 కాపు భవనాలను రెడ్డు చేశారని అన్నారు. 487 మిసీ కాపు భవనాలకు గాను 421 మిసీ కాపు భవనాలు రెడ్డు చేశారని చెప్పారు. ప్రస్తుతం 40 కాపు భవనాలు నిర్మాణ దశలో ఉన్నాయని అన్నారు.

సాయికృష్ణ అదృశ్యం కేసులో సిబిఐ విచారణ

- హైకోర్టులో పిల్ దాఖలు...సిట్ దర్యాప్తుపై ప్రభుత్వ వివరణ - విచారణ జూలై 6కు వాయిదా వేసిన కోర్టు

అమరావతి,జూన్ 24

విజయవాడ కృష్ణలంకకు చెందిన గాడె సాయికృష్ణ కేసు ఆంధ్రప్రదేశ్ రాజకీయ, పోలీస్ వర్గాల్లో సంచలనంగా మారింది. దర్యాప్తులో అసలు న ఇజాలు వెలికి రావడం లేదు. అసలు సాయికృష్ణ ఏమయ్యాడనే దానికి సమాధానం దొరకడం లేదు. ఈ కేసు విచారణను కేంద్ర దర్యాప్తు సంస్థకి అప్పగించాలని కోరుతూ ఏపీ హైకోర్టులో దాఖలైన ప్రజాహిత ప్రాధాన్యతపై బుధవారం హైకోర్టులో విచారణ జరిగింది. ఈ కేసు విచారణ సందర్భంగా ఏపీ ప్రభుత్వం తరపున అడ్వోకేట్ జనరల్ దమ్మాలపాటి శ్రీనివాస్ కోర్టుకు దర్యాప్తు పురోగతిని వివరించారు. ఈ కేసు సమగ్ర దర్యాప్తు కోసం ఇప్పటికే పోలీసు ఉన్నతాధికారులతో కూడిన ప్రత్యేక దర్యాప్తు బృందాన్ని ఏర్పాటు చేసినట్లు ఏపీ ధర్మాసనానికి తెలిపారు. ఈ కేసులో దర్యాప్తు పారదర్శకంగా, సక్రమంగా సాగేందుకు ప్రభుత్వం అన్నిరకాల కఠిన చర్యలు తీసుకుందని ఏపీ వెల్లడించారు. ఈ కేసులో ప్రధాన నిందితుడిగా ఉన్న కృష్ణలంక సీబి నాగరాజును ఇప్పటికే పోలీసులు అరెస్ట్ చేశారని, బుధవారం



ఆయనను కోర్టు ముందు హాజరుపరుస్తామని ఏపీ హైకోర్టుకు స్పష్టం చేశారు. అడ్వోకేట్ జనరల్ వాదనలు విన్న న్యాయస్థానం.. సిట్ దర్యాప్తు ఎలా సాగుతుందో, నిందితులపై ఎలాంటి చర్యలు తీసుకుంటారో, ఏం చేస్తారో వేచి చూడమని వ్యాఖ్యానించింది. అనంతరం ఈ కేసు తదుపరి విచారణను జూలై 6వ తేదీకి వాయిదా వేసింది. సిట్ విచారణలో సీబి నాగరాజు నోరు విప్పని నేపథ్యంలో, ఆయన అరెస్ట్ కావడం, కోర్టు ముందు హాజరు పరుస్తుండటంతో ఈ కేసులో మరిన్ని సంచలన నిజాలు బయటకు వచ్చే అవకాశం ఉంది.

లక్ష్మీదేవిపల్లి బ్యాలన్సింగ్ రిజర్వాయర్ కు భూసేకరణ

భూములను పరిశీలించిన పరిగి, ఫూడ్ నగర్ ఎమ్మెల్యేలు

వికారాబాద్,జూన్ 24 రాష్ట్రంలోని ప్రతిష్టాత్మకమైన పాలమూరు-రంగారెడ్డి ఎత్తిపోతల పథకంలో కీలక ముందడుగు పడింది. ఈ పథకంలో భాగంగా నిర్మించనున్న లక్ష్మీదేవిపల్లి బ్యాలన్సింగ్ రిజర్వాయర్ కు అవసరమైన భూసేకరణ పత్రాలను అధికారులు ప్రారంభించారు. సయ్యద్పల్లి పరిసర ప్రాంతాల్లో భూములను పరిగి ఎమ్మెల్యే డాక్టర్ టి. రామ్మోహన్ రెడ్డి, షాద్ నగర్ ఎమ్మెల్యే వీరవల్లి శంకర్ పరిశీలించారు. ఈ సందర్భంగా నీటిపారుదల శాఖ అధికారులతో కలిసి భూసేకరణ, సర్వే పత్రాలు, ముంపు ప్రాంతాల గుర్తింపు తదితర అంశాలపై ప్రజాప్రతినిధులు సమీక్ష నిర్వహించారు. లక్ష్మీదేవిపల్లి రిజర్వాయర్ నిర్మాణం కోసం దాదాపు 2,919 ఎకరాల భూమి

అవసరమవుతుందని అధికారులు తెల్పారు. ఈ మేరకు భూసేకరణ పనులను వేగవంతం చేసేందుకు స్థానిక ప్రజాప్రతినిధులు, వివిధ శాఖల అధికారులు సమన్వయంతో ముమ్మరంగా కనరత్తు చేయన్నారు. 2.80 టీఎంసీల నీటి నిల్వ సామర్థ్యంతో నిర్మించనున్న లక్ష్మీదేవిపల్లి బ్యాలన్సింగ్ రిజర్వాయర్.. పాలమూరు-రంగారెడ్డి ఎత్తిపోతల పథకంలో కీలక భాగంగా నిలవనుంది. ఈ ప్రాజెక్టు పూర్తయితే దక్షిణ తెలంగాణలోని దాదాపు 4.97 లక్షల హెక్టార్ల భూములకు సాగునీరు అందనుంది. సాగునీటితో పాటు ఈ ప్రాంతంలో నెలకొన్న తాగునీటి సమస్యకు కూడా శాశ్వత పరిష్కారం లభించనుంది.? రిజర్వాయర్ నిర్మాణంతో పరిగి, వికారాబాద్, తాండూరు రైతుల పొలాలు సస్యశ్యామలం అవుతాయని ప్రజాప్రతినిధులు హర్షం వ్యక్తం చేస్తున్నారు.

కేసర గ్రామంలో 116 మంది లబ్ధిదారులకు ఉజ్వల గ్యాస్ కనెక్షన్ల పంపిణీ

ఎమ్మెల్యే తంగిరాల సౌమ్య



బి ఎన్ బి టైమ్స్ కంచికచర్ల జూన్ 24: కేసర గ్రామంలో బుధవారం ప్రధానమంత్రి ఉజ్వల యోజన పథకం కింద 116 మంది అర్హులైన లబ్ధిదారులకు ఉచిత గ్యాస్ కనెక్షన్లను ఆంధ్రప్రదేశ్ ప్రభుత్వ విప్, ఎమ్మెల్యే తంగిరాల సౌమ్య అధికారులు, కూటమి నాయకులతో కలిసి అందజేశారు. ఈ సందర్భంగా ఎమ్మెల్యే తంగిరాల సౌమ్య మాట్లాడుతూ, పేద మరియు మధ్యతరగతి కుటుంబాల మహిళల ఆరోగ్యాన్ని పరిరక్షించడంతో పాటు వారి జీవన ప్రమాణాలను మెరుగుపరచడమే ప్రధానమంత్రి ఉజ్వల యోజన పథకం ముఖ్య ఉద్దేశమని పేర్కొన్నారు. వంట చెరకు పొగ వల్ల మహిళలు ఎదుర్కొనే ఆరోగ్య సమస్యలను నివారించేందుకు కేంద్ర ప్రభుత్వం ఈ

పథకాన్ని విజయవంతంగా అమలు చేస్తోందని తెలిపారు. అర్హులైన ప్రతి కుటుంబానికి ప్రభుత్వ సంక్షేమ పథకాల ఫలాలు చేరేలా కూటమి ప్రభుత్వం కృషి చేస్తోందని, ప్రజల సంక్షేమమే ప్రభుత్వ లక్ష్యమని ఎమ్మెల్యే స్పష్టం చేశారు. కేంద్ర, రాష్ట్ర ప్రభుత్వాలు సమన్వయంతో అమలు చేస్తున్న సంక్షేమ కార్యక్రమాలు గ్రామీణ ప్రాంతాల్లోని పేద కుటుంబాలకు ఎంతో మేలు చేస్తున్నాయని అన్నారు. కార్యక్రమంలో అధికారులు, కూటమి నాయకులు, స్థానిక ప్రజాప్రతినిధులు, లబ్ధిదారులు మరియు గ్రామస్థులు పాల్గొన్నారు.

తెలంగాణలో విస్తరించిన నైరుతి

వారంపాటు జోరు వర్షాలు పడే అవకాశం



హైదరాబాద్,జూన్ 24: నైరుతి రుతుపవనాలు ఎట్టకేలకు తెలంగాణ అంతటా విస్తరించడంతో రాష్ట్రవ్యాప్తంగా వర్షాలు పడుతున్నాయి. ఈ వారం రోజులు వర్షాలు పడతాయని వాతావరణ శాఖ హెచ్చరించింది. వర్షాలు అలస్యం కావడంతో రైతులు ఆందోళనలో ఉన్నారు. నారు వేసుకోవడం అలస్యం అవుతోందని అన్నారు. పసిఫిక్ మహాసముద్రంలో ఏర్పడిన ఉష్ణ పరిస్థితుల వల్ల ఈ ఏడాది కాస్త మందకొడిగా సాగిన పవనాలు.. జూన్ 8న రాష్ట్రాన్ని తాకినప్పటికీ, తెలంగాణను పూర్తిగా కమ్మేయడానికి దాదాపు 15 రోజుల సమయం తీసుకున్నాయి. ఈ ప్రభావంతో సోమవారం నుంచి మంగళవారం వరకు పలు జిల్లాల్లో రికార్డు స్థాయి వర్షపాతం నమోదైంది. ముఖ్యంగా పెద్దపల్లి జిల్లా శ్రీరాంపూర్ మండలం కూనారంలో ఏకంగా 17.1 సెం.మీ.ల వాన పడింది. ఈ ఏడాదిలో ఇప్పటివరకు ఇదే అత్యధికం కావడం విశేషం. హైదరాబాద్ వ్యాప్తంగా భారీ వర్షాలు కురవగా.. రంగారెడ్డి జిల్లాలోని మొయినాబాద్, శేరిలింగంపల్లి, రాజేంద్రనగర్, శంషాబాద్ మండలాల్లో వానలు దంచికొట్టాయి. వీటితో పాటు నంగారెడ్డి, పెద్దపల్లి, జయశంకర్ భూపాలపల్లి, మంచినాపల్లి, జగిత్యాల, ములుగు, ఆదిలాబాద్ జిల్లాల్లో మంగళవారం పగటిపూట కూడా వర్షాలు ఊపందుకున్నాయి. రాజోయే బుధ, గురు, శుక్రవారాల్లో మరిన్ని భారీ వర్షాలు కురిసే అవకాశముందని వాతావరణ శాఖ హెచ్చరించింది. ఈ నెల 24వ జగిత్యాల, రాజన్న సిరిసిల్ల, మెదక్, కామారెడ్డి జిల్లాల్లో వానలు జోరుగా సాగున్నాయి. ఆ మరునటి రోజు (25వ తేదీన) ఉమ్మడి ఆదిలాబాద్, నిజామాబాద్, కరీంనగర్, హైదరాబాద్, రంగారెడ్డి, మెదక్ జిల్లాల్లో తీవ్రత ఎక్కువగా ఉంటుంది. 26వ తేదీన ఈ ప్రాంతాలతో పాటు ఉమ్మడి వరంగల్ జిల్లాలోనూ భారీ వర్షాలు కురుస్తాయని, మిగిలిన జిల్లాల్లో ఓ మోస్తరు వానలు పడతాయని అధికారులు స్పష్టం చేశారు.

స్వల్పంగా దిగిన బంగారం ధరలు



హైదరాబాద్,జూన్ 24: బంగారం కొనాలనుకునే వారికి శుభవార్త. అంతర్జాతీయ భౌగోళిక రాజకీయ కారణాల నేపథ్యంలో బంగారం, వెండి ధరలు మెల్లగా దిగి పుస్తాయి. అమెరికా డాలర్ బలపడడం, అక్కడి బ్యాండ్ రాబడులు పెరగడం వంటి కారణాలతో పసిడికి డిమాండ్ తగ్గుతోంది. గుడ్ రిటర్న్స్ వెబ్ సైట్ ప్రకారం, బుధవారం ఉదయం 10.30 గంటల సమయంలో హైదరాబాద్, విజయవాడలో 24 క్యారెట్ల 10 గ్రాముల పసిడి ధర రూ. 1,44,330గా ఉంది. ఇక, 22 క్యారెట్ల 10 గ్రాముల అర్జుమెంటల్ బంగారం ధర రూ. 1,32,300గా ఉంది. మరోవైపు వెండి ధరలు కూడా తగ్గడం సమాధానం చేశాయి. ప్రస్తుతం హైదరాబాద్, విజయవాడలో కిలో వెండి ధర రూ. 2,40,000గా ఉంది.

వైకాపా హయాంలోనే పోలవరం కట్టల మట్టి లూటీ

విజయవాడ ఎంపీ కేశినేని చిన్ని ఆరోపణలు



విజయవాడ,జూన్ 24 వైకాపా హయాంలోనే పోలవరం కట్టల మట్టి లూటీ జరిగిందని విజయవాడ ఎంపీ కేశినేని చిన్ని ఆరోపించారు. అప్పటి అక్రమాలకు సంబంధించిన ఫాలోలను చూపిస్తూ.. కట్టు కథనాలతో సాక్షిపత్రిక అడ్డంగా దొరికిపోయిందని విమర్శించారు. పోలవరం కుడికాలువ కింద 2కోట్ల క్యూబిక్ మీటర్ల మట్టిని దోచేశారని, దీనిపై 2022లోనే నేషనల్ గ్రీన్ ట్రైబ్యునల్ కేసు కూడా నమోదైందని అన్నారు. కానీ, ఇప్పటికే జరిగిపోయిందని అసత్యాలు ప్రచారం చేస్తున్నారని ధ్వజమెత్తారు. ఫేక్ నాయకులు, ఫేక్ పార్టీ చేసే ఫేక్ ప్రచారంతో అడ్డంగా దొరికిపోయారన్నారు. ఇప్పటికైనా ప్రజలకు వాస్తవాలను చెప్పాలని డిమాండ్ చేశారు.

మాట్లాడినా..మాట్లాడకున్నా తప్పే..అవుతుంది

ధర్మన్ సినిమా లాంచ్ లో రజనీకాంత్ ఆవేదన తనపై జరుగుతున్న ట్రోలింగ్ గురించి అనవసరం వ్యక్తం చేశాడు నటుడు సూపర్ స్టార్ రజనీకాంత్. తాజాగా చెన్నైలో జరిగిన 'ధర్మన్' సినిమా లాంచ్ కార్యక్రమంలో మాట్లాడిన ఆయన, బహిరంగంగా మాట్లాడాలంటే ఇప్పుడు భయంగా ఉందని చెప్పారు. తాను మాట్లాడినా సమస్యే, మౌనంగా ఉన్నా సమస్యే అవుతుందని రజనీకాంత్ ఆవేదన వ్యక్తం చేశారు. వేదికపైకి మాట్లాడమని పిలిస్తే భయంగా ఉందని, ఎందుకంటే తాను మాట్లాడితే అది తనకు కాకపోయినా మీకు సమస్య అవుతుందని ఆయన అన్నారు. ఒకవేళ మౌనంగా ఉంటే మౌనంగా ఎందుకు ఉన్నాడు అని ఎగతాళి చేస్తారని చెప్పారు. అదే మాట్లాడితే ఇప్పుడు ఎందుకు మాట్లాడాడు, అసలు మాట్లాడకుండా ఉండాల్సింది అని విమర్శిస్తారని తెలిపారు. ఇక చాలా ఏళ్ల తర్వాత తనకు ఒక విషయం అర్థమైందని, మనల్ని ఇష్టపడని వాళ్లకు మనం ఏం చేసినా సచ్చదని, ఇష్టపడేవాళ్లు మనం ఏం చేసినా సచ్చతుండని అనుకోవడం మూర్ఖత్వమని రజనీ అన్నారు. ప్రతి ఒక్కరూ మనల్ని మెచ్చుకుంటారని ఆశించడం సరికాదని, జాగ్రత్తగా ఉండాలని ఆయన సూచించారు. ఇక సినిమా విషయానికి వస్తే, రజనీకాంత్ 'ధర్మన్' చిత్ర షూటింగ్ గురువారం నుంచి ప్రారంభించబోతున్నారు. ఈ సినిమాను కమల్ హాసన్ నిర్మిస్తుండగా అశ్వత్ మారిముత్తు దర్శకత్వం వహించబోతున్నారు. తమిళనాడు ముఖ్యమంత్రి విజయ్ కు సూపర్ స్టార్ రజనీకాంత్ బహిరంగంగా పుట్టినరోజు శుభాకాంక్షలు చెప్పలేదంటూ సోషల్ మీడియాలో వస్తున్న విమర్శలపై రజనీకాంత్ స్పందించారు. 'ధర్మన్' లాంచ్ కార్యక్రమంలో ఆయన ఈ వివాదానికి తెరదించారు. ఈ కార్యక్రమం ముగిసిన తర్వాత మీడియా అడిగిన ప్రశ్నకు రజనీకాంత్ బదులిస్తూ, తామిద్దరం ఇప్పటికే వ్యక్తిగతంగా మాట్లాడుకున్నామని దీనిపై చర్చలు అవసరం లేదని తెలిపారు. జూన్ 22న



ముఖ్యమంత్రి విజయ్ 52వ పుట్టినరోజు సందర్భంగా ప్రధాని సరేంద్ర మోడితో పాటు, కమల్ హాసన్, కీర్తి సురేష్, ఖుష్బూ సుందర్, మోహన్ లాల్, త్రిష సహా పలువురు సినీ, రాజకీయ ప్రముఖులు బహిరంగంగా శుభాకాంక్షలు తెలిపారు. అయితే విజయ్ కి రజనీకాంత్ విష్ చేయకపోవడంపై కొందరు ట్రోల్స్ చేయడం మొదలుపెట్టారు. గతంలో విజయ్ ముఖ్యమంత్రిగా ప్రమాణ స్వీకారం చేసినప్పుడు కూడా రజనీకాంత్ బహిరంగంగా స్పందించకపోవడంతో ట్రోలిక్ గురికాగా.. మరోసారి ఆయనను టా+గ్గ+ట్ చేశారు నెటిజన్లు. అయితే తాజాగా ఈ వివాదానికి ముగింపు పలికాడు రజనీకాంత్.

వారణాసి షూటింగ్ కు మహేశ్ బాబు బ్రేక్

మళ్ళీ జూలై 1 నుంచి పొల్లొంటారని సమాచారం



సూపర్ స్టార్ మహేశ్ బాబు, దర్శకధీరుడు రాజమౌళి కాంచినేషన్ లో తెరకెక్కుతున్న ప్రతిష్టాత్మక చిత్రం 'వారణాసి' సినిమాకు సంబంధించిన ప్రతి అప్డేట్ అభిమానుల్లో ఆసక్తిని పెంచుతోంది. ప్రస్తుతం ఈ సినిమా షూటింగ్ లో బీజీగా ఉన్న మహేశ్ బాబు తాజాగా చిన్న విరామం తీసుకుని కుటుంబ సభ్యులతో కలిసి వెళ్ళిన కు వెళ్ళడం చర్చనీయాంశంగా మారింది. రీసెంటగా హైదరాబాద్ లోని రాజ్ కి గాంధీ అంతర్జాతీయ విమానాశ్రయంలో మహేశ్ బాబు తన భార్య నప్రుత, కుమారుడు గౌతమ్, కుమార్తె సితారలతో కలిసి కనిపించారు. ఎయిర్ పోర్ట్ లో కుటుంబంతో కలిసి కనిపించిన వీడియోలు, ఫోటోలు ప్రస్తుతం సోషల్ మీడియాలో వైరల్

అవుతున్నాయి. దీంతో 'వారణాసి' షూటింగ్ కు మహేశ్ బాబు తాత్కాలికంగా బ్రేక్ ఇచ్చినట్లు స్పష్టమైంది. సిని వర్గాల సమాచారం ప్రకారం, మహేశ్ బాబు జూలై 1 నుంచి మళ్ళీ 'వారణాసి' షూటింగ్ లో పాల్గొననున్నారని తెలుస్తోంది. వరుసగా నెలల తరబడి షూటింగ్ లో పాల్గొన్న అనంతరం కుటుంబంతో కొంత సమయం గడపాలని నిర్ణయించుకున్నట్లు సమాచారం. ఇక ఈ చిత్రంలో మహేశ్ బాబు పాత్రల గురించి వస్తున్న వార్తలు అభిమానుల్లో మరింత ఆసక్తిని పెంచుతున్నాయి. ఈ సినిమాలో ఆయన 'రుద్ర' పాత్రలో కనిపించడమే కాకుండా, శ్రీరాముడి పాత్రలో కూడా ద్విపాత్రాభినయం చేస్తున్నారనే ప్రచారం

జరుగుతోంది. ముఖ్యంగా యాక్షన్ ఎనిమిదో, అద్వైతం సన్నివేశాలు సినిమా ప్రధాన ఆకర్షణగా నిలుస్తాయని టాక్ వినిపిస్తోంది. బాలీవుడ్ స్టార్ హీరోయిన్ ప్రియాంక ఈ చిత్రంలో 'మందాకిని' పాత్రలో కనిపించనుంది. భారీ బడ్జెట్ తో తెరకెక్కుతున్న ఈ చిత్రం భారతీయ సినీ చరిత్రలోనే అత్యంత ఖరీదైన ప్రాజెక్టులలో ఒకటిగా నిలవనుంది. ముఖ్యంగా ఈ చిత్రాన్ని పూర్తిగా ఐమాక్స్ స్కాల్డోల్ లో చిత్రీకరిస్తున్నట్లు సమాచారం. అంతర్జాతీయ స్థాయి విజువల్స్, సాంకేతిక విలువలతో రూపొందుతున్న ఈ సినిమాను పలు భారతీయ భాషలతో పాటు విదేశీ భాషల్లో కూడా విడుదల చేయాలని మేకర్స్ ప్లాన్ చేస్తున్నట్లు తెలుస్తోంది.



చరణ్ పై మోడీ ప్రశంసలతో పులకించా



మెగాస్టార్ చిరంజీవి తన కుమారుడు రామ్ చరణ్ పై ప్రశంసల వర్షం కురిపించారు. ఇటీవల 'పెద్ది' సినిమాతో సూపర్ హిట్ ను అందుకుని టాప్ ట్రెండింగ్ లో ఉన్న రామ్ చరణ్ రివల్యూట్ టీవీ నిర్వహించిన ఒక ప్రతిష్టాత్మక కార్యక్రమంలో గెస్ట్ గా పాల్గొన్నారు. ఈ వేడుకకు ముఖ్య అతిథిగా హాజరైన ప్రధాని సరేంద్ర మోడీ రామ్ చరణ్ ను స్వాగతం పలికి మెగాస్టార్ అని సంబోధించారు. దీనిపై చిరంజీవి సోషల్ మీడియా వేదికగా స్పందిస్తూ సుమతీ శతక పద్యంతో తన పోస్టును ప్రారంభించారు. 'పుత్రోత్సాహము తండ్రికి పుట్టడు జన్మించినపుడే పుట్టడు, జనులూ పుత్రుని గనుగొని పొగడగా, పుత్రోత్సాహంబు నాడు పొందుర సుమతీ'. అని రాస్తూ కొడుకు పుట్టగానే తండ్రికి నిజమైన సంతోషం కలగదని, సమాజంలో ఆ కొడుకు గృహాంతరాన్ని చూసి జనాలు మెచ్చుకున్నప్పుడే ఆ తండ్రికి నిజమైన ఆనందం కలుగుతుందని వివరించారు. ప్రధానమంత్రి సరేంద్ర మోడీ పాల్గొన్న కార్యక్రమంలో రామ్ చరణ్ ను స్వాగతం పలికి మెగాస్టార్ అని సంబోధించడం ఎంతో ఆనందాన్ని కలిగించిందని చిరంజీవి తెలిపారు. ఇలాంటి ప్రతిష్టాత్మక వేదికలపై చరణ్ కు లభిస్తున్న గుర్తింపు, గౌరవం చూస్తుంటే ఒక తండ్రిగా గర్వంగా ఉందన్నారు. తన కృషి, అంకితభావం, నటనతో ప్రేక్షకుల అభిమానాన్ని మాత్రమే కాదు, దేశవ్యాప్తంగా విశేషమైన గుర్తింపును కూడా సంపాదించుకోవడం నిజంగా సంతోషకరమని పేర్కొన్నారు.



రంగస్థలం తరవాత అంతటి సినిమా పెద్ది

ఎంతో కష్టపడితే తప్ప ఇంతగా ప్రేక్షకులు ఆదరించరు చరణ్ నటనను చూసి పుత్రోత్సాహం అస్పందిస్తున్నా దర్శకుడు బుచ్చిబాబును అభినందించిన చిరు నటనానికి ఎంతో పరిపక్వత, పరిపూర్ణతని ప్రదర్శిస్తున్న రామ్ చరణ్ ని మనస్ఫూర్తిగా అభినందిస్తున్నా. తండ్రిగా గర్వపడుతున్నారని అగ్ర కథానాయకుడు చిరంజీవి అన్నారు. ఆయన ముఖ్య అతిథిగా మంగళవారం రాత్రి హైదరాబాద్ లో 'పెద్ది' విజయోత్సవం జరిగింది. రామ్ చరణ్ కథానాయకుడిగా నటించిన చిత్రమిది. జాస్మీన్ కపూర్ కథానాయిక. బుచ్చిబాబు సానా దర్శకత్వం వహించారు. వెంకట సతీశ్ కిలారు నిర్మాత. ఈ వేడుకలో చిత్రబృందం, పంపిణీదారులు, ప్రదర్శనకారు లకి జ్ఞాపికలు ప్రధానం చేశారు. అనంతరం చిరంజీవి మాట్లాడుతూ 'పెద్ది తరహా సినిమాలు రావాలి, పరిశ్రమ సుభిక్షంగా ఉండాలి. పెద్ది చూస్తూ భావోద్వేగానికి గురయ్యాను. అలాంటి అనుభూతినిచ్చే సినిమాలు అరుదుగా వస్తుంటాయి. ఆ కథా ప్రపంచంలో లీనమై ఉద్వేగానికి గురయ్యాను. పాత్రలతోపాటు భాషని అనుభవించా. ఇంత శక్తిమంతమైన, భావోద్వేగమైన కథ, పాత్రలకు చరణ్ న్యాయం చేస్తారని నమ్మిన దర్శకుడు బుచ్చిబాబుకు

కృతజ్ఞతలు. సుకుమార్ తీసిన 'రంగస్థలం' చూసి రామ్ చరణ్ ఎంత బాగా చేశాడో అన్నారు. అలాంటి రంగస్థలం రావాలంటే ఎన్నేళ్లు పడుతుందో అనుకున్నాం. పెద్దిలాంటి సినిమా ఇంత తొందరగా వస్తుందని ఊహించలేదు. ఆ విషయంలో చరణ్ చాలా అదృష్టవంతుడు. తన ప్రేక్షకుల్ని అంతగా కట్టిపడేయడానికి కారణం పాత్రని కఠోరంగా నమ్మడమే ప్రతి ఒక్కరికీ ఓ ధ్యేయం ఉండాలి. ఆ లక్ష్యవైపు వెళ్లేందుకు శారీరకంగా శ్రమించాలి. ఎలా కష్టపడాలో అత్యున్నతమైన నటన అని ప్రేక్షకులు మెచ్చుకున్నారంటే దాన్ని మించిన పురస్కారం మరొకటి ఉండదన్నారు. ఇప్పుడు చిరంజీవికాదు... చరణ్ జీవి. ప్రధానితో కలిసి ఈమధ్యే పాల్గొన్న ఓ కార్యక్రమంలో చరణ్ ని స్వాగతం పలికి మెగాస్టార్ అన్నారు. ఇకపై చరణ్ ను ముందుంచి నేను వెనుక ఉండటం సరైనది. బిడ్డలు ఎదిగినప్పుడు పొందే ఆనందం అంతా ఇంతా కాదు. 'రంగస్థలం' తర్వాత నేను పొందింది కొంతే, 'పెద్ది' తర్వాత వంద శాతం పుత్రోత్సాహాన్ని అస్పందిస్తున్నారని అన్నారు. 'పెద్ది' సినిమాలోని సటీనటులు, పనిచేసిన సాంకేతిక బృందాన్ని అభినందించారు.

'గాసివ్' సినిమా చూడాల్సిందే



మనం సరదాగా చూడడే మాటలు ఇతరుల జీవితాల్ని ఎలా ప్రభావితం చేస్తాయో తెలియాలంటే మా 'గాసివ్' సినిమా చూడాల్సిందే అంటున్నారని దర్శకుడు వైభవ్ కొండెన్య. ఆయన తెరకెక్కించిన ఈ చిత్రంలో రాశీ సింగ్ ప్రధాన పాత్ర పోషించగా.. యతి రేమెళ్ల నిర్మించారు. రవివర్మ, మహేశ్ యద్లపల్లి, పృథ్వి తదితరులు కీలక పాత్రలు పోషించారు. ఈ సినిమా ఈ నెల 26న ఢిల్లీలోకి రానుంది. ఈ నేపథ్యంలోనే దర్శకుడు సాయికిరణ్ అడివి ఇటీవల హైదరాబాద్ లో ట్రైలర్ ని విడుదల చేశారు. ఈ సందర్భంగా దర్శకుడు వైభవ్ కొండెన్య మాట్లాడుతూ.. 'మాటకు చాలా శక్తి ఉంది. ఒక మాట మనిషిని నిలబెట్టగలదు. అదే మాట అతడిని కూల్చగలదు.'